

പതിനാലാം കേരള നിയമസഭ
അഞ്ചാം സമ്മേളനം

നക്ഷത്ര ചിഹ്നമിട്ട
 നിയമസഭാ ചോദ്യം നം. *118

28.04.2017-ന് മറുപടിയ്ക്ക്

പാഠപുസ്തകങ്ങളുടെ വിതരണം

ചോദ്യം

ശ്രീ.പി.ടി.എ. റഹീം
 ,, എം. സ്വരാജ്
 പ്രൊഫ.കെ.യു. അരുണൻ
 ശ്രീ.എ. എൻ. ഷംസീർ

മറുപടി

പ്രൊഫ. സി. രവീന്ദ്രനാഥ്
 (വിദ്യാഭ്യാസ വകുപ്പ് മന്ത്രി)

(എ) അടുത്ത അദ്ധ്യയനവർഷം പാഠപുസ്തകങ്ങൾ കൃത്യസമയത്ത് അച്ചടിച്ച് വിതരണം ചെയ്യുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;

(എ) 2017-18 അദ്ധ്യയന വർഷത്തേക്ക് ആവശ്യമായ പാഠപുസ്തകങ്ങൾ യഥാസമയം വിതരണം ചെയ്യുന്നതിനുവേണ്ടി ആവശ്യമായ മുൻനോക്കങ്ങൾ നടത്തിയിട്ടുണ്ട്. സംസ്ഥാനത്തെ 2017-18 ലെ മുഴുവൻ പാഠപുസ്തകങ്ങളും മൂന്ന് വാല്യങ്ങളായി അച്ചടിച്ച് വിതരണം ചെയ്യുന്നതിനു കേരള ബുക്ക്സ് ആന്റ് പബ്ലിക്കേഷൻസ് സൊസൈറ്റിയെ (കെ.ബി.പി.എസ്) ചുമതലപ്പെടുത്തുകയും അപ്രകാരം 2017-18 അദ്ധ്യയന വർഷം ആരംഭിക്കുന്നതിനു മുമ്പ് തന്നെ പാഠപുസ്തകങ്ങൾ സ്കൂളുകളിൽ എത്തിക്കുന്നതിനുള്ള നടപടികൾ സ്വീകരിക്കുകയും ചെയ്തിട്ടുണ്ട്. 11, 12 ക്ലാസുകളിലെ പാഠപുസ്തകങ്ങൾ അച്ചടിച്ച് വിതരണം ചെയ്യുന്നതിന് സി-ആപ്റ്റിനെയും ചുമതലപ്പെടുത്തിയിട്ടുണ്ട്. 12-ാം ക്ലാസ് പാഠപുസ്തക വിതരണം എല്ലാ ജില്ലകളിലും ആരംഭിച്ചുകഴിഞ്ഞിട്ടുണ്ട്. 11-ാം ക്ലാസ് പാഠപുസ്തകങ്ങളുടെ അച്ചടി പുരോഗമിച്ചുവരുന്നു.

(ബി) അടുത്ത വർഷത്തേയ്ക്കുള്ള പാഠപുസ്തകങ്ങളുടെ അച്ചടിക്കാലികൾ ആരെയാണ് ഏൽപ്പിക്കാൻ തീരുമാനിച്ചിട്ടുള്ളതെന്ന് വ്യക്തമാക്കാമോ;

(ബി) 2017-18 അദ്ധ്യയന വർഷത്തേക്കുള്ള ഒന്നുമുതൽ 10 വരെയുള്ള ക്ലാസുകളിലേക്കുള്ള പാഠപുസ്തകങ്ങളുടെ അച്ചടിയും വിതരണവും കെ.ബി.പി.എസിനെയാണ് ഏൽപ്പിച്ചിരിക്കുന്നത്. 11, 12 ക്ലാസുകളിലെ പാഠപുസ്തകങ്ങൾ അച്ചടിച്ച് വിതരണം ചെയ്യുന്നതിന് സി-ആപ്റ്റിനെയും ചുമതലപ്പെടുത്തിയിട്ടുണ്ട്.


ബുക്ക് ഡെസൈനുമ്പുറം പാഠപുസ്തകങ്ങൾ രൂപീകരിച്ചിട്ടുണ്ട്. പ്ലസ് 1, പ്ലസ് 2 പാഠപുസ്തകങ്ങളുടെ അച്ചടി, വിതരണം എന്നിവയുടെ പുരോഗതി ദിവസേന അവലോകനം നടത്തി സമയബന്ധിതമായി വിതരണം നടത്തുന്നതിനുള്ള അടിയന്തിര നടപടികൾ സി-ആപ്റ്റ് സ്വീകരിച്ചിട്ടുണ്ട്. ഇപ്രകാരം യഥാസമയം പാഠപുസ്തകങ്ങൾ ലഭ്യമാക്കുന്നതിനുള്ള എല്ലാ മുൻനോക്കങ്ങളും നടത്തിയിട്ടുണ്ട്.

(സി) പാഠപുസ്തക അച്ചടിക്കാവശ്യമായ പേപ്പറുകൾ വാങ്ങുന്നതിനുള്ള നടപടി ആരംഭിച്ചിട്ടുണ്ടോ; ഇതിലുണ്ടാകുന്ന കാലതാമസം ഒഴിവാക്കാൻ നടപടി സ്വീകരിക്കുമോ;

(സി) ഉണ്ട്. പാഠപുസ്തക അച്ചടിക്കു ആവശ്യമായ പേപ്പർ വാങ്ങുന്നതിൽ നിലവിൽ കാലതാമസം നേരിട്ടുവരുന്നതായി കാണുന്നില്ല.

(ഡി) പാഠപുസ്തകങ്ങളുടെ അച്ചടി, വിതരണം എന്നിവയുടെ പുരോഗതി നിരന്തരം അവലോകനം നടത്തി ആവശ്യമായ മാർഗ്ഗനിർദ്ദേശങ്ങൾ നൽകുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്?

(ഡി) പാഠപുസ്തക അച്ചടിയും വിതരണവും നിരന്തരം അവലോകനം നടത്തുന്നതിനുവേണ്ടി ഐടി@സ്കൂളിന്റെ സഹായത്തോടുകൂടി ടെക്സ്റ്റ് ബുക്ക് മോണിറ്ററിംഗ് സിസ്റ്റം എന്ന സോഫ്റ്റ് വെയർ സംവിധാനം മുഖേന വിതരണപുരോഗതി വിലയിരുത്തി വരുന്നു. ദിനംതോറും ഉള്ള പാഠപുസ്തക അച്ചടിയും ഇവ സ്കൂളുകളിൽ എത്തുന്നതുവരെയും ഉള്ള പ്രവർത്തനങ്ങൾ ഈ സോഫ്റ്റ് വെയറിൽ ബന്ധപ്പെട്ട ഉദ്യോഗസ്ഥർ രേഖപ്പെടുത്തുകയും അവ അവലോകനം ചെയ്തും വരുന്നു. റവന്യൂ ജില്ലാതലത്തിൽ വിതരണം മോണിറ്റർ ചെയ്യുന്നതിനുവേണ്ടി ഉദ്യോഗസ്ഥർക്ക് ഇതിനകം തന്നെ സോഫ്റ്റ് വെയറിൽ പരിശീലനം നൽകികഴിഞ്ഞു. ജില്ലകളെ സോൺ അടിസ്ഥാനത്തിൽ തിരിച്ച് പരിചയസമ്പന്നരായ ഉദ്യോഗസ്ഥരുടെ മേൽനോട്ടത്തിൽ ജില്ലാതല ഉദ്യോഗസ്ഥരുടെ റിപ്പോർട്ടുകൾ പരിശോധിച്ച് വേണ്ട ക്രമീകരണങ്ങൾ നടത്തുന്നതിനുള്ള നടപടികളും സ്വീകരിച്ചിട്ടുണ്ട്. ജില്ലാതലത്തിൽ കുറ്റമറ്റരീതിയിൽ പാഠപുസ്തക വിതരണം നടത്തുന്നതിലേയ്ക്കായി വിദ്യാഭ്യാസ ഉപ ഡയറക്ടറുടെ മേൽനോട്ടത്തിൽ ഉപജില്ലാ വിദ്യാഭ്യാസ ഓഫീസർമാർക്കും ചുമതല നൽകിയിട്ടുണ്ട്. കൂടാതെ പ്ലസ് 1, പ്ലസ് 2 പാഠപുസ്തക വിതരണത്തിനായി ടെക്സ്റ്റ് ബുക്ക് ഡിസ്ട്രിബ്യൂഷൻ വിഭാഗം രൂപീകരിച്ചിട്ടുണ്ട്. പ്ലസ് 1, പ്ലസ് 2 പാഠപുസ്തകങ്ങളുടെ അച്ചടി, വിതരണം എന്നിവയുടെ പുരോഗതി ദിവസേന അവലോകനം നടത്തി സമയബന്ധിതമായി വിതരണം നടത്തുന്നതിനുള്ള അടിയന്തിര നടപടികൾ സി-ആപ്റ്റ് സ്വീകരിച്ചിട്ടുണ്ട്. ഇപ്രകാരം യഥാസമയം പാഠപുസ്തകങ്ങൾ ലഭ്യമാക്കുന്നതിനുള്ള എല്ലാ മുൻനോക്കങ്ങളും ഇതിനകം സർക്കാർ നടത്തിയിട്ടുണ്ട്.


സെക്ഷൻ ഓഫീസർ